
Subrahmanya Shadaksharashtottarashatanamastotram

——
सुब्रह्मण्यषडक्षराष्टोत्तरशतनामस्तोत्रम्

——
Document Information



Text title : subrahmaNyaShaDakSharAShTottarashatanAmastotram

File name : subrahmaNyaShaDakSharAShTottarashatanAmastotram.itx

Category : subrahmanya, aShTottarashatanAma

Location : doc_subrahmanya

Transliterated by : Mahaperiaval trust

Proofread by : Preeti N Bhandare

Description-comments : Subramanya Sthuthi Manjari, Ed. S.V.Radhakrishna Sastri. See
corresponding nAmAvalI

Latest update : April 30, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 30, 2021

sanskritdocuments.org




सुब्रह्मण्यषडक्षराष्टोत्तरशतनामस्तोत्रम्




शरण्यः शर्वतनयः शर्वाणीप्रियनन्दनः ।
शरकाननसम्भूतः शर्वरीशमुखः शमः ॥ १ ॥
शङ्करः शरणत्राता शशाङ्कमुकुटोज्ज्वलः ।
शर्मदः शङ्खकण्ठश्च शरकार्मुकहेतिभृत् ॥ २ ॥
शक्तिधारी शक्तिकरः शतकोट्यर्कपाटलः ।
शमदः शतरुद्रस्थः शतमन्मथविग्रहः ॥ ३ ॥
रणाग्रणि रक्षणकृद्रक्षोबलविमर्दनः ।
रहस्यज्ञो रतिकरो रक्तचन्दनलेपनः ॥ ४ ॥
रत्नधारी रत्नभूषो रत्नकुण्डलमण्डितः ।
रक्ताम्बरो रम्यमुखो रविचन्द्राग्निलोचनः ॥ ५ ॥
रमाकलत्रजामाता रहस्यो रघुपूजितः ।
रसकोणान्त रालस्थो रजोमूर्ती रतिप्रदः ॥ ६ ॥
वसुदो वटुरूपश्च वसन्तऋतुपूजितः ।
वलवैरिसुतानाथो वनजाक्षो वराकृतिः ॥ ७ ॥
वक्रतुण्डानुजो वत्सो वरदाभयहस्तकः ।
वत्सलो वर्षकारश्च वसिष्ठादिप्रपूजितः ॥ ८ ॥
वणिग्रूपो वरेण्यश्च वर्णाश्रमविधायकः ।
वरदो वज्रभृद्वन्द्यो वन्दारुजनवत्सलः ॥ ९ ॥
नकाररूपो नलिनो नकारयुतमन्त्रकः ।
नकारवर्णनिलयो नन्दनो नन्दिवन्दितः ॥ १० ॥
नटेशपुत्रो नम्रभूर्नक्षत्र ग्रहनायकः ।
नगाग्रनिलयो नम्यो नमद्भक्तफलप्रदः ॥ ११ ॥

नवनागो नगहरो नवग्रहसुवन्दितः ।
नववीराग्रजो नव्यो नमस्कारस्तुतिप्रियः ॥ १२ ॥
भद्रप्रदश्च भगवान् भवारण्यदवानलः ।
भवोद्भवो भद्रमूर्तिर्भक्तिरितासुरमण्डलः ॥ १३ ॥
भयापहो भर्गरूपो भक्ताभीष्टफलप्रदः ।
भक्तिगम्यो भक्तनिधिर्भयक्लेश विमोचनः ॥ १४ ॥
भरतागमसुप्रीतो भक्तो भक्तार्तिभञ्जनः ।
भयकृद्भरताराध्यो भरद्वाजऋषिस्तुतः ॥ १५ ॥
वरुणो वरुणाराध्यो वलाराति मुखस्तुतः ।
वज्रशक्त्यायुधोपेतो वरो वक्षः स्थलोज्ज्वलः ॥ १६ ॥
वस्तुरूपो वशिध्येयो वलित्रय विराजितः ।
वक्रालको वलयधृत् वलत्पीताम्बरोज्ज्वलः ॥ १७ ॥
वचोरूपो वचनदो वचोऽतीतचरित्रकः ।
वरदो वश्यफलदो वल्लीदेवीमनोहरः ॥ १८ ॥
इति सुब्रह्मण्यषडक्षराष्टोत्तरशतनामस्तोत्रं सम्पूर्णम् ।

Proofread by Preeti N Bhandare

——
Subrahmanya Shadaksharashtottarashatanamastotram

pdf was typeset on April 30, 2021

——
Please send corrections to sanskrit@cheerful.com

